

- ## ہائیڈروجنس

فلمیات

فلکی فزکس

کائنات کا مطالعہ

حرارت اور تھرموسٹاٹس

آپس

کلاسیکل میکیٹکس

کواٹرم میکانکس

نیو کلیئر فزکس

ذرائعی فزکس


الیکٹرک میکانیزم

صوتيات

حسابی فنز کس

جیوفرنکس

موسمیاتی فزکس



- مثالوں کے ساتھ وضاحت کریں کہ فزکس کیسے طبیعیاتی علوم اور قدرتی علوم کا ایک ذیلی مجموعہ ہے۔
- مثالوں کے ساتھ مختصر وضاحت کریں کہ سائنس ایک تعاون پر مبنی میدان ہے جس میں بین المذاہب کے محققین کو مل کر کام کرنا ہوتا ہے تاکہ علم کا تبادلہ اور خیالات پر تنقید کی جاسکے۔
- فزکس میں تحقیق کے سیاق و سباق میں 'مفروضہ'، 'نظریہ' اور 'قانون' کی اصطلاحات کو سمجھیں۔
- فزکس میں مثالوں کے ساتھ وضاحت کریں کہ 'قابل تردیدیت' کا تصور یہ ہے کہ ایک نظریہ صرف اس صورت میں سائنسی ہے جب یہ ایسے دعوے کرے جو غلط ثابت کیے جاسکیں۔
- 'سائنس'، 'ٹیکنالوجی' اور 'انجینئرنگ' کی اصطلاحات میں فرق کریں اور مناسب مثالوں کے ساتھ بیان کریں۔

انشائی طرز سوالات

مجموعہ تعلیم کی نئی امتحانی تکنیکس (Knowledge, Understanding, Application, Analytical & Conceptual) کی روشنی میں مرتب کیے گئے انشائی طرز سوالات

تعارف

- سوال: سائنس کیا ہے؟ ہم فطرت کو کتنے بنیادی حصوں میں تقسیم کر سکتے ہیں؟
- جواب: سائنس ہمارے ارد گرد رونما ہونے والے مظاہر فطرت، طریقہ ہائے کار اور واقعات کا مجموعی علم ہے۔
- مطالعہ فطرت کو دو بنیادی حصوں میں تقسیم کیا جاسکتا ہے:
- (i) پیالوجیکل سائنسز جو جاندار چیزوں سے تعلق رکھتی ہیں۔
- (ii) فزیکل سائنسز جو بے جان چیزوں کے مطالعہ سے تعلق رکھتی ہیں۔
- دوسرے شعبوں مثلاً کیمسٹری اور ذوالوجی کی نسبت فزکس ایک اہم اور فزیکل سائنسز کا بنیادی حصہ ہے۔

فزکس کا دائرہ کار (Scope of Physics)

9.1

سوال 1: فزکس کی تعریف کریں۔ ہماری روزمرہ زندگی میں فزکس کی کیا اہمیت ہے؟

جواب: فزکس: فزکس ایک بنیادی سائنس ہے جو کائنات کے مختلف اجزاء کے مطالعہ سے تعلق رکھتی ہے۔ جن میں مادہ، انرجی، خلا، وقت اور ان کا آپس میں تعلق اور باہمی عمل شامل ہیں۔

وضاحت: یہ معلوم کرنے کی کوشش ہے کہ ایٹم سے بھی چھوٹے ذرات سے لے کر سب سے بڑا ستارہ اور گیلیکسیز (Galaxies) تک کائنات کس طرح زوہ عمل ہے۔ آپ نے اس کتاب کے ابتدائی ابواب میں مادے کے خواص، انرجی، اور ان کے آپس میں تعلق کا مطالعہ کیا ہے۔ اگلی کلاسز میں جا کر ہم وقت کے تصور کو زیادہ وضاحت کے ساتھ زیر بحث لائیں گے۔ خلا ایک سہ جہتی پھیلاؤ ہے۔ سب اشیاء اور واقعات اس کے اندر ہی وقوع پذیر ہوتے ہیں۔ یہ کسی فورس کے زیر اثر مختلف اشیاء کی پوزیشنز اور حرکات بیان کرنے کے لیے ڈھانچہ مہیا کرتی ہے۔

وقت کی اہمیت: وقت واقعات کے تسلسل اور دورانیے کی پیمائش کرتا ہے۔ اسے چوتھی جہت سمجھا جاتا ہے۔


ارتعاشی حرکت: مثال کے طور پر پینڈولم کی ارتعاشی حرکت وقت کے دورانیے پر انحصار کرتی ہے جو ارتعاشوں کی فریکوئنسی معلوم کرتا ہے۔

دورانیے کا لمبا ہونا: ایک اور مثال وقت کے دورانیے کا لمبا ہونا (Time dilation) ہے۔ جو ایک مظاہرہ ہے جس کو پیشل تھیوری آف ریلیٹیویٹی (Special Theory of Relativity) زیر بحث لاتی ہے۔ اس میں اس مشاہدہ کرنے والے کے لیے جو کسی ساکن مقابلے میں انتہائی تیز پینڈولم سے حرکت کر رہا ہو وقت آہستہ گزرتا ہے۔

بنیادی تصور: فزکس تحقیق کرتی ہے کہ کس طرح بنیادی تصور کے یہ پہلو باہمی طور پر جوئے ہوئے ہیں۔

تھیوری آف ریلیٹیویٹی: مثلاً تھیوری آف ریلیٹیویٹی وضاحت کرتی ہے کہ پوزیشن اور وقت حتمی مقداریں نہیں ہیں بلکہ نسبتی ہیں۔ یہ پوزیشن اور وقت کے آپس کے تعلق کو بیان کرتی ہے۔ اور یہ بھی کہ یہ دونوں گریویتی اور سپیڈ سے کس طرح متاثر ہوتے ہیں۔ مثال کے طور پر روشنی کا ستاروں جیسے بھاری اجسام کے پاس سے ان کے گرد و مژگن گزرتا۔

کوانٹم میکینکس: فزکس کی ایک شاخ کوانٹم میکینکس (Quantum Mechanics) ایٹمز اور اس سے چھوٹے ذرات کی سطح پر ان کے رویہ کی وضاحت کرتی ہے۔ اس طرح سے فزکس، حرکت اور حرارت سے متعلق روزمرہ کے مشاہدات و واقعات سے لے کر کائنات کے انتہائی حالات تک مظاہرات کے ایک وسیع طوع پر اپنے قوانین کا اطلاق کرتی ہے۔




میکینکس میں میوز

سوال 2: فزکس کی مختلف شاخیں تفصیل سے بیان کریں۔

جواب: فزکس کی شاخیں: فزکس میں ریسرچ کے ایک وسیع دائرہ کار کے پیش نظر اسے عام طور پر مندرجہ ذیل شاخوں میں تقسیم کیا گیا ہے:

- 1- میکینکس: یہ حرکت اور اس پر ہونے والے عملی اثرات کا مطالعہ ہے۔ اس کی بنیاد نیوٹن کے قوانین حرکت اور گریویٹیشن پر ہے اور اکثر اسے کلاسیکل میکینکس بھی کہا جاتا ہے۔
- 2- حرارت اور تھرموڈائنامکس: یہ مادی میٹیریلز کی حرارتی انرجی سے تعلق رکھتی ہے اور اس کا استعمال تب ہوتا ہے جب حرارت ایک جسم سے دوسرے جسم میں داخل ہوتی ہے۔




حرارت سے چلنے والا انجن

3- صوتیات: یہ سنائی دینے والی انرجی کی ماہیت اور طبعی (physical) پہلوؤں سے تعلق رکھتی ہے۔



پریشر ہارن

4- بھریات: یہ نظر آنے والی روشنی (Visible light) کے طبعی پہلوؤں سے تعلق رکھتی ہے۔




روشنی کا انتشار

5- الیکٹرومیکنیزم: یہ الیکٹرومیکنیزم کے مظاہر نیز الیکٹرک کرنٹ اور میکینیکل فیلڈ کے مابین باہمی تعلق کا مطالعہ ہے۔




کسی میکینیکل فیلڈ میں کواٹل کو تھما کر الیکٹرک کرنٹ پیدا کی جاتی ہے

6- کوآٹم میکینکس: یہ اینمز اور ایٹم سے چھوٹے ذرات کے رویوں کی وضاحت کرتی ہے۔




ایٹم کی متحرک حالت

7- اضافیاتی میکینکس: یہ وضاحت کرتی ہے کہ کس طرح پوزیشن اور وقت حتمی مقداریں نہیں ہیں بلکہ کسی مشاہدہ کرنے والے کی نسبت سے ہیں۔ یہ ان کے درمیان تعلق کو بیان کرتی ہے اور یہ بھی کہ وہ کس طرح گریویتی اور سپیڈ سے متاثر ہوتے ہیں۔




آئن سٹائن کا بطور پیس (Space) اور وقت کے کروہجر (Curvature) کا گریویتی کا نظریہ۔

8- نیوکلیر فزکس: یہ اینمز کے نیوکلیائی (Nuclei) کی خصوصیات کا مطالعہ ہے۔



نیوکلیر ایٹم

9- ذراتی فزکس: یہ اینمز سے چھوٹے ذرات اور ایلیمنٹری پارٹیکلز کا مطالعہ ہے جو مادے کی ساخت کے تعمیری اجزاء ہیں۔



نیوٹرون کی کوآرک ساخت

10- فلکیات: یہ فلکیاتی اجسام جیسا کہ سیارے، ستارے اور گلیکسیز اور ان کے پھیلاؤ کا مطالعہ ہے۔



وسیع کائنات

11- کائنات کا مطالعہ: یہ کائنات کی وسیع ہیئت اور ارتقا کی تحقیق کرتی ہے۔



کائنات کی تحقیق کا مطالعہ

12- سائلڈیٹ فزکس: یہ ٹھوس شکل میں مادے کی کچھ خصوصی صفات کا مطالعہ ہے۔



ٹھوس مادے کا ایٹمی شکل بڑاؤ


9.3 فزکس کی بین الشعبہ جاتی خاصیت (Interdisciplinary Nature of Physics)

سوال 3: فزکس کا دیگر مختلف تعلیمی شعبوں سے انضمام اور باہمی عمل کی وضاحت کریں۔

جواب: یہ فزکس کا دیگر مختلف تعلیمی شعبوں سے انضمام اور باہمی عمل سے متعلق ہے۔ فزکس بنیادی سائنس ہونے کی وجہ سے اہم اصول، تکنیکس (Techniques) اور طریقے منہیا کرتی ہے جن کا اطلاق متعدد شعبہ جات میں ہوتا ہے۔ ان میں سے چند ایک یہ ہیں:

1- بائیو فزکس: مطالعہ کے اس میدان میں فزکس کے اصولوں اور مہارتوں کے استعمال سے کچھ بیالوجیکل سسٹمز اور طریقہ ہائے کار کو بیان کیا گیا ہے۔ مثالوں میں بیالوجیکل بناؤں کی میکینکس، سیلز کے طبیعی خواص، ہائنتس (Tissues) اور اعضا شامل ہیں۔

ڈی این اے (DNA) کی شناخت



سینکڑوں ہائیڈروجنس (ایم آر آئی)

2- میڈیکل فزکس: یہ جسمانی صحت کی تشخیص اور علاج معالجے کے لیے مہارتیں اور ٹیکنالوجی کی ترقی کے لیے فزکس کے اصولوں کا اطلاق کرتی ہے۔ مثالوں میں جسم کے اندرونی حصوں کی تصویر کشی کے طریقے جیسا کہ ایکس ریز، الٹراساؤنڈ، ایم آر آئی (MRI) اور سی ٹی سکین (CT Scan) کے علاوہ کینسر کے علاج کے لیے شعاعی علاج (Radiation therapy) شامل ہیں۔


3- فلکی فزکس: یہ فلکی اجسام اور مظاہرات کی طبیعی خصوصیات اور طریقہ ہائے کار سے تعلق رکھتی ہے۔ مثال کے طور پر کائنات کو کھلی طور پر سمجھنے کے لیے

خلائی مادے اور انرجی کے درمیان باہمی عمل۔



فلکی اجسام کا مشاہدہ

4۔ جیوفزکس: یہ زمین کی اندرونی ساخت، اس کے میگنیٹک اور گریویٹیشنل فیلڈز، زلزلوں کی سرگرمیاں اور آتش فشانی کے مطالعہ میں فزکس کے اصولوں کا اطلاق کرتی ہے۔




زمین کی اندرونی ساخت

5۔ موسمیاتی فزکس: اس میں ماحول کے طبیعی عوامل، فضا کی حرکیات، آب و ہوا کی تبدیلی اور موسمی حالات کا مطالعہ شامل ہے۔



ایک تباہ کن طوفان

6۔ حسابی فزکس: یہ حسابی تکنیکوں اور پیچیدہ طبیعی مسائل کو حل کرنے کے طریقوں کے استعمال کے متعلق ہے۔



کمپیوٹر فزکس

بین الشعبہ جاتی ریسرچ (Interdisciplinary Research)

9.4

سوال 4: فزکس کے بین الشعبہ جاتی ریسرچ سے کیا مراد ہے؟ تین مثالیں دیں۔

جواب: پیچیدہ مسائل اور دور حاضر کی مشکلات سے نمٹنے نیز جدت کے فروغ کے لیے سائنس کی اشتراک عمل اور بین الشعبہ جاتی خاصیت نہایت

ضروری ہے۔ سائنسدان اشتراک سے کام کرنے اور ایک دوسرے کے علم سے استفادہ کر کے طویل اہم کامیاہیاں حاصل کر سکتے ہیں اور ہمارے دور کی فطرتی اور طبیعی دنیا کو بڑی گہرائی تک سمجھنے میں بہتر کردار ادا کر سکتے ہیں۔ اس سے ہمیں ٹیکنالوجی، صحت کی دیکھ بھال، ماحولیاتی مسائل اور بہت سے دوسرے معاملات میں ترقی کے لیے کوششوں میں مدد ملتی ہے۔ ہمیں اشتراک عمل کے اثرات کی اس لیے بھی ضرورت ہے کہ

(i) وحید مسائل کے حل کے لیے شعبوں کے ماہرین درکار ہوتے ہیں: بہت سے پریشان کن مسائل مثلاً آب و ہوا کی تبدیلی، بیماریوں کی روک تھام اور علاج معالجہ، انرجی کے دیر پا حل مختلف نوعیت کے حامل ہیں۔ کسی ایک شعبہ کے لیے ان سے بہتر طور پر نہ آتا ہوں بہت مشکل ہے۔ مثال کے طور پر آب و ہوا کی تبدیلی کو سمجھنے اور اس کے اثرات کو کم کرنے کے لیے موسمیات، بحریات، فزکس، کیمسٹری، بیالوجی اور ماحولیاتی سائنس کے علوم ضروری ہیں۔ اسی طرح صحت کی دیکھ بھال کے مسائل جیسے کہ کچھ عرصہ پہلے کوڈ (COVID) کی وبا، پھیلنے پر بیالوجی، کیمسٹری، فزکس، میڈیکل ٹیکنالوجی اور ڈیٹا سائنس کے ماہرین کی مشترکہ کوششوں سے اس کا مقابلہ کیا گیا۔

(ii) بین الشعبہ جاتی کا عمل جدت کا فروغ دیتا ہے: مختلف نقطہ ہائے نظر اور طریق کار کا اشتراک غیر معمولی دریافت کر لیتا ہے۔ یہ تصوراتی سطحی اور کامیابیوں کی طرف لے جاسکتا ہے۔ جو کہ اکیلے اکیلے کام کرنے سے نہیں ملتی۔ اس کی مثال نیو ٹیکنالوجی ہے۔ جس کا منفذ استعمال میڈیکل، انرجی اور ایئر ٹرنس میں ہوتا ہے۔ یہ ٹیکنالوجی، فزکس، کیمسٹری، مٹیئرل سائنس اور انجینئرنگ کی مشترکہ کوشش کا نتیجہ ہے جس میں نیو ٹیکنالوجی پر مبنی آلات تیار کیے جاتے ہیں۔ ایک اور میدان مصنوعی ذہانت (Artificial Intelligence) ہے جو کمپیوٹر سائنس، حسابی منطق، شعور سائنس وغیرہ کی ترقی میں بڑی اہم پیش رفت ہے۔ ان میدانوں میں اشتراک عمل نے ذہانت کے سسٹمز اور ان کے اطلاقات کی ترقی میں اضافہ کیا ہے۔

(iii) دنیا بھر میں علم اور معلومات کا تیز ترین تبادلہ: دنیا بھر میں تبادلہ خیالات اور حصول علم کے اشتراک عمل نے سائنس میں پیش رفت کو بہت تیز کر دیا ہے۔ آن لائن انٹرنیٹ پر معلومات کا تبادلہ، کانفرنسز اور ورک شاپس نے ایسا پلیٹ فارم مہیا کر دیا ہے جہاں پر مختلف شعبوں میں ریسرچ کے نتائج کو یکے کے جاکس تاکہ لوگ اپنی تازہ ترین دریافتیں، بحث و مباحثہ اور نئے افق کی تلاش کے لیے دماغ ریزی کا اظہار کر سکیں۔ مشترکہ ریسرچ پر جنٹلس اور ریسرچ پیپرز (رسائل) بھی اشتراک عمل کے ساتھ ریسرچ کے ذرائع ہیں۔ بین الشعبہ جاتی ریسرچ اور اشتراک عمل مختلف نکتہ ہائے نظر مثلاً حوالہ اور خطائی تحقیق پر باہم مشاورت سے مشکل مسائل کی زیادہ جامع جانکاری کی طرف راہنمائی کرتے ہیں۔

سائنسی طریقہ کار (Scientific Method)

9.5

سوال 5: سائنسی طریقہ کار کیا ہے؟ وضاحت کریں۔


جواب: سائنسی طریقہ کار: سائنسی طریقہ کار ایک منظم طریقہ ہے جو حقیقت کی تلاش، قدرتی اور طبیعی دنیا کے مسائل کے حل کے لیے اختیار کیا جاتا ہے۔ یہ درج ذیل مراحل پر مشتمل ہوتا ہے۔

- (i) کسی مسئلے یا معاملے کی شناخت یا پہچان۔
- (ii) اس کے مختلف پہلوؤں کے متعلق مشاہدے کے ذریعہ معلومات اکٹھی کرنا۔
- (iii) اس کی توسیع کے لیے قیاس آرائی یا مفروضہ قائم کرنا۔
- (iv) اس مفروضہ کی تصدیق کے لیے تجربہ کرنا یا ثبوت اکٹھے کرنا۔
- (v) حاصل کردہ دنیا کو ترتیب میں لانا، ممکنہ گراف ٹھینچنا اور ان کا تجزیہ کر کے کوئی نتیجہ اخذ کر کے نظریہ قائم کرنا۔
- (vi) نظریہ کا اطلاق کرتے ہوئے اسی طرح کے دوسرے ملنے جلتے معاملات و مسائل کی بار بار تصدیق کر کے اسے ایک قانون کی شکل دینا۔

سوال 6: سائنسی طریقہ کار کے چند مراحل کی وضاحت مثالوں سے کریں۔

جواب: چند مراحل کی مزید وضاحت درج ذیل ہے:

1- مشاہدہ: سائنسی طریقہ کار میں پہلا مرحلہ قدرتی کے مظاہرے کا بغور مطالعہ کرنا ہے یعنی ان مظاہر کے متعلق اعداد و شمار اکٹھے کرنا۔ یہ اعداد و شمار عمومی




فصل 9.1

مشاہدات سے حاصل کیے جاتے ہیں یا انہیں مختلف تجربات کے نتائج سے اکٹھا کیا جاسکتا ہے۔ مثلاً ہمارا روزمرہ کا مشاہدہ ہے کہ سورج یا لیمپ کی روشنی کے راستے میں غیر شفاف جسم کے آنے سے اس کا سایہ بن جاتا ہے۔ (شکل 9.1)۔


2- مفروضہ: مشاہدات اور تجربات اعداد و شمار کے تجزیے سے ایک مفروضہ قائم کیا جاسکتا ہے۔ یہ مفروضہ اس لیے قائم کیا جاتا ہے تاکہ اس کے منطقی نتائج کو پرکھا جاسکے۔ یعنی فرض کیا جاتا ہے کہ مخصوص حالات میں قدرت ایک خاص طریقے سے عمل کرے گی۔ مثلاً اوپر والی مثال میں ہم یہ مفروضہ قائم کرتے ہیں کہ غیر شفاف چیزوں کے روشنی کے راستے میں آنے سے سائے اس لیے بنتے ہیں کہ روشنی سیدھی لائن میں چلتی ہے۔

3- تجربہ: تجربہ ایک ایسا منظم طریقہ ہے جس سے اس بات کی تصدیق کی جاتی ہے کہ مفروضہ درست ہے یا نہیں۔

اوپر دیے گئے مفروضے کو پرکھنے کے لیے ایک روشن نارنج کے سامنے چار کارڈ بورڈ میں سوراخ کر کے پہلے اس طرح رکھا جاتا ہے کہ ان کے سوراخ ایک ہی سیدھی لائن میں واقع ہوں۔ جب ہم آخری کارڈ بورڈ کے سوراخ میں سے دیکھتے ہیں تو ہمیں روشن نارنج نظر آتی ہے (شکل 9.2-a)۔ اب کارڈز کی پوزیشن بدل کر اس طرح دیکھیں کہ سارے کارڈ کے سوراخ ایک سیدھی لائن میں نہ ہو۔ اب آخری کارڈ میں سے دیکھنے پر ہمیں نارنج نظر نہیں آئے گی (شکل 9.2-b)۔ پس تجربے سے ثابت ہوا کہ روشنی سیدھی لائن میں سفر کرتی ہے۔



فصل 9.2(a)




فصل 9.2(b)

4- نظریہ: جب تجربے کی کامیابی کے ساتھ مفروضہ کی توثیق ہو جاتی ہے تو یہ مفروضہ قدرت کے کسی خاص پہلو کے سمجھنے کے لیے ایک نظریہ بن جاتا ہے، جیسا کہ دیے گئے تجربے سے اس مفروضہ کی تصدیق ہو جاتی ہے کہ روشنی سیدھی لائن میں سفر کرتی ہے۔ لہذا اب یہ مفروضہ نظریہ کہلائے گا۔ یہ دراصل کسی مسئلے یا قدرتی مظہر کے اسباب و اثرات کی ایک منطقی وضاحت ہے۔

5- پیش گوئی: کسی نظریہ کے محتاط تجربے کے بعد قدرت کے بعض انجامے پہلوؤں کے متعلق پیش گوئی کی جاسکتی ہے اور اس پیش گوئی کو جانچنے کے لیے بار بار تجربے وضع کرنا پڑتے ہیں۔ اگر تجربات کے نتائج نظریے سے مطابقت نہیں رکھتے تو نظریہ کو تبدیل یا رد کر دیا جاتا ہے۔

6- قابل تردیدیت: یہ تصور خاص طور پر متعارف کرایا گیا ہے جو یہ تجویز کرتا ہے کہ کسی نظریے کو سائنسی جیسی سمجھا جاسکتا ہے جب وہ ایسی پیش گوئی بھی کر سکے جنہیں جانچا یا پرکھا جاسکے اور ممکنہ طور پر غلط ثابت کیا جاسکے۔ قابل تردیدیت کی شرط اس بات کو یقینی بناتی ہے کہ نظریات مبہم، غیر خصوصی یا ناجائز والے دعوؤں پر مبنی نہ ہوں۔ یہ سائنسی نظریات کو جھوٹے یا جعلی عقائد سے الگ کرتی ہے جن کو تجرباتی طور پر جانچا نہیں جاسکتا۔

7- قانون: جب نظریے کی بار بار جانچ پڑتال ہو جاتی ہے تو اسے ایک سچائی کے طور پر مان لیا جاتا ہے، جسے قانون کہتے ہیں۔ قانون قدرت کے عمل



7- قانون: جب نظریے کی بار بار جانچ پڑتال ہو جاتی ہے تو اسے ایک سچائی کے طور پر مان لیا جاتا ہے، جسے قانون کہتے ہیں۔ قانون قدرت کے عمل

کے متعلق ایک ایسا بیان ہے جو چھٹے مشاہدات اور تجربات کی وضاحت کرتا ہے اور کچھ دیگر عوامل کے متعلق پیش گوئی کر سکتا ہے یہ نظریہ کہ روشنی سیدھی لائن میں سفر کرتی ہے کہ زد سے ہم یہ پیش گوئی کر سکتے ہیں کہ جب بھی روشنی کے راستے میں کوئی غیر شفاف جسم لایا جائے گا تو اس جسم کے مشابہ شکل کا سایہ بن جائے گا۔ مثلاً ایک گیند کا سایہ گول بنے گا جبکہ مستطیل نما بلاک کا سایہ ایک مستطیل شکل کا ہی بنے گا۔ مختلف حالتوں میں نظریے کو پرکھنے کے بعد یہ نظریہ سائنس کا قانون بن جاتا ہے کہ روشنی سیدھی لائن میں سفر کرتی ہے۔ نظریہ یا قانون انسان کے وضع کردہ خیالات ہیں کہ کوئی چیز یا واقعہ کس طرح عمل پیر ہو رہا ہے۔ آئندہ ہونے والی سائنسی ترقی میں کچھ نئی حقیقتوں کے آشکار ہونے سے ان نظریات و قوانین میں مناسب تبدیلی کی ضرورت پڑ سکتی ہے یا انھیں رد بھی کیا جاسکتا ہے۔

ٹیکنالوجیز اور انجینئرنگ کی سائنسی بنیاد

9.6

(Scientific Base of Technologies and Engineering)

سوال 7: ٹیکنالوجیز اور انجینئرنگ کی سائنسی بنیاد کس طرح اہم کردار ادا کرتی ہیں؟

جواب: سائنس یا خاص طور پر فزکس ہر ایجاد میں مرکزی حیثیت کی وجہ سے ایک اہم کردار ادا کرتی ہے جس کی بنیاد فزکس کے اصول و قوانین ہیں۔ ٹیکنالوجی سائنسی علم کو طریقوں اور مہارتوں کے لیے استعمال کرنے سے تعلق رکھتی ہے۔ خواہ یہ مشینوں کی ٹیکنالوجی ہو یا معلومات کی ٹیکنالوجی کا سوفٹ ویئر پروگرام۔

مثالیں: (i) آٹوموبائل ٹیکنالوجی کی بنیاد تھرموڈائنامکس (Thermodynamics) کے اصول ہیں۔

(ii) ریڈار ٹیکنالوجی کی بنیاد الیکٹرو میکینک و یوز کی نشاندہی کرنا (Detection) اور رفلیکشن کے اصول ہیں۔

(iii) لیزر ٹیکنالوجی کی بنیاد اٹامک فزکس کے اصول ہیں۔ یہ بڑے پیمانے پر بیماریوں کی تشخیص اور علاج کے لیے دھات کاری (Metallurgy)، انڈسٹری، مواصلات اور خلائی تحقیقات میں استعمال ہوتی ہے۔

انجینئرنگ کا کردار: انجینئرنگ مختلف ٹیکنالوجیز اور سائنسی اصول کو بروئے کار لا کر بہت سے آلات، اوزار اور دیگر چیزوں کے بنانے کا عمل ہے جو خاص طور پر ہر قسم کی ضروریات زندگی کے لیے مدد فراہم کرتی ہیں۔ انجینئر مختلف مصنوعات ڈیزائن کرتے وقت کئی عوامل مثلاً قیمت اور حفاظتی اقدامات کا بھی خیال رکھتے ہیں۔

مثالیں:

(i) ایک سول انجینئر ہل ڈیزائن کرتے وقت خیال رکھتا ہے کہ یہ تیز ہواؤں، زلزلوں، سخت موسمی حالات اور بھاری ٹریفک کا مقابلہ کر سکے۔

(ii) ایک سوفٹ ویئر انجینئر سمارٹ فون کے لیے ایپلیکیشنز (Applications) ڈیزائن کرتے وقت خیال رکھتا ہے کہ یہ صارف کے لیے آسانی کے ساتھ دوستانہ استعمال کی حامل ہوں۔

(iii) ایک ہوابازی کا انجینئر ایسا ہلکا سا میل استعمال کرنے کی کوشش کرتا ہے کہ ہوائی جہاز اپنی اُڑان کے دوران اچانک اور شدید خلل اندازی اور سخت موسمی حالات برداشت کر سکے۔

اگرچہ سائنس، ٹیکنالوجی اور انجینئرنگ کے میدان الگ الگ نظر آتے ہیں لیکن اکثر اکٹھے کام کرتے ہیں۔ سائنس دریافتیں نئی ٹیکنالوجیز کی طرف راہنمائی کرتی ہیں اور انجینئر ہمارے سہولتوں اور آرام کے لیے سائنسی علوم پر انحصار کرتے ہیں۔ یہ لوگوں کے زندگی گزارنے کے انداز اور ہماری سوچ کو بدلنے میں بہت موثر کردار ادا کرتے ہیں۔

کیا آپ جانتے ہیں؟



یہ بھلوتا جو بھاپ سے کام کرتا تھا اسے تیسری صدی میں سکندر یہ (یونان) کے ہیرو نے ایجاد کیا تھا۔ بہر حال ان دنوں لوگ ایسی اشیا کو اپنی عیش اور آرام کے لیے استعمال کرنے کا سوچتے بھی نہیں تھے۔ بعد میں اسی اصول پر بھاپ کا انجن بنایا گیا۔

آپ کی اطلاع کے لیے



بیسویں صدی میں عظیم سائنسدان البرٹ آئن سٹائن نے ثابت کیا کہ ماس اور انرجی کے دو تصورات دراصل ایک ہی تصور کی دو شکلیں ہیں یہ ایک دوسرے میں تبدیل ہو سکتے ہیں۔ آئن سٹائن کے اس نظریے نے یونیورس کے متعلق انسانی تصور کو بدل کر رکھ دیا۔

معروضی سوالات

محکمہ تعلیم کی نئی امتحانی تکنیکس (Knowledge, Understanding, Application, Analytical & Conceptual) کی روشنی میں مرتب کیے گئے کثیر الانتخابی سوالات

فزکس کا دائرہ کار (Scops of Physics)

9.1

درست جواب کا انتخاب کریں۔

- 1- سائنس کا بنیادی طور پر مطالعہ کرنے کا مقصد کیا ہے؟
(A) تاریخ (B) قدرتی مظاہر (C) ریاضی (D) فلسفہ
- 2- سائنس کو کس چیز نے جنم دیا؟
(A) تجربات (B) فطرت کا مطالعہ (C) صنعتی انقلاب (D) ٹیکنالوجی کی ترقی

فزکس کی شاخیں (Branches of Physics)

9.2

9.3 فزکس کی بین الشعبہ جاتی خاصیت (Interdisciplinary Nature of Physics)

- 3- فزکس کی کون سی شاخ روشنی سے متعلق ہے؟
(A) بجلی (B) میکینکس (C) آپٹکس (D) کوانٹم میکینکس
- 4- فزکس کی کون سی شاخ سب اٹاک پارٹیکلز پر توجہ مرکوز کرتی ہے جو مادے کے بنیادی تعمیراتی بلاکس ہیں؟
(A) فلکیات (B) پارٹیکل فزکس (C) کوانٹم فزکس (D) آپٹکس
- 5- کمپیوٹیشنل فزکس کا فوکس کیا ہے؟
(A) بائیولوجیکل عمل (B) زمین کی ساخت (C) طبیعی مسائل کو حل کرنا (D) میڈیکل ٹیکنالوجی

6- موسیقیاتی تبدیلی سے نمٹنے کے لیے کن شعبوں کی ضرورت ہے؟

(A) فزکس (B) ماحولیاتی علوم (C) سماجیات کا مطالعہ (D) تاریخی تجزیہ

7- نیوٹیکنالوجی میں کون سے شعبے تعاون کرتے ہیں؟

(A) تاریخ اور معاشیات (B) فزکس اور کیمسٹری (C) ادب اور لسانیات (D) فن اور ڈیزائن

9.4 بین الشعبہ جاتی ریسرچ (Interdisciplinary Research)

9.5 سائنسی طریقہ کار (Scientific Method)

8- بین الشعبہ جاتی ریسرچ اور اشتراک عمل سے کیا فائدہ ہے؟

(A) تحقیقی دائرہ کار کو کم کرتا ہے (B) کامیابیوں کی طرف لے جاتا ہے

(C) اطلاق کو محدود کرتا ہے (D) ان میں سے کوئی نہیں

9- سائنسی طریقہ کار میں پہلا مرحلہ کیا ہے؟

(A) ایک مفروضہ تجویز کرنا (B) مشاہدات کرنا (C) تجربات کرنا (D) ایک قانون بنانا

10- قدرتی مشاہدے کی مثال کیا ہے؟

(A) ایک مفروضہ لکھنا (B) کسی چیز کا سایہ بننا (C) گراف پلاننگ (D) قانون کی تجویز

11- مشاہدے کے مرحلے میں تجربات کیا کردار ادا کرتے ہیں؟

(A) قوانین کی توثیق کرنا (B) ڈیٹا اکٹھا کرنا (C) قیاس آرائی سے گریز کرنا (D) غلطیوں کو ختم کرنا

12- سائنسی طریقہ کار میں مفروضے کا کیا مقصد ہے؟

(A) ایک قانون بنانا (B) منطقی نتائج کی جانچ کرنا (C) تجربات سے بچنا (D) ڈیٹا کا تجزیہ کرنا

ٹیکنالوجیز اور انجینئرنگ کی سائنسی بنیاد

(Scientific Base of Technologies and Engineering)

9.6

13- انجینئرنگ کا کیا کردار ہے؟

(A) قوانین دریافت کرنا (B) تجربات کرنا (C) ٹیکنالوجیز کا اطلاق (D) مطالعہ کی نوعیت

14- سائنس، ٹیکنالوجی اور انجینئرنگ کیسے منسلک ہیں؟

(A) وہ آزادانہ طور پر کام کرتے ہیں (B) وہ ایک دوسرے پر اثر انداز نہیں ہوتے ہیں

(C) وہ مل کر کام کرتے ہیں (D) ٹیکنالوجی غیر متعلقہ ہے

جوابات

(B) -10	(B) -9	(B) -8	(B) -7	(B) -6	(C) -5	(B) -4	(C) -3	(B) -2	(B) -1
								(B) -12	(B) -11
							(C) -14	(C) -13	

کثیر الانتخابی کنسیپچوئل (Conceptual) سوالات

درست جواب کا انتخاب کریں۔

1- میکینکس مبنی ہے:

- (A) نیوٹن کے قوانین حرکت (B) گریویٹیشن (C) ہیٹ انرجی (D) (A) اور (B) دونوں
- 2- کون سا شعبہ پیماس میں آسانی اجسام کا مطالعہ کرتا ہے؟ (A) موسمیاتی فزکس (B) بیوفزکس (C) آسٹروفزکس (D) بائیوفزکس
- 3- کوویڈ کی وبا کے دوران ڈیٹا سائنس نے کیا کردار ادا کیا ہے؟ (A) نیکنالوجی کی تبدیلی (B) چیلنجز کا تجزیہ (C) جوابات میں تاخیر (D) تاریخ کا مطالعہ
- 4- سائنسی طریقہ کار کے پہلے مرحلے میں ڈیٹا کیسے جمع کیا جاسکتا ہے؟ (A) قوانین کے ذریعے (B) مشاہدات یا تجربات کے ذریعے (C) گراف کا تجزیہ کر کے (D) اندازہ لگا کر
- 5- اعادہ کیوں ضروری ہے؟ (A) بے ترتیب نتائج (B) ہائپوتھیس کی تصدیق (C) قوانین کی وضاحت (D) اندازے جمع کرنا
- 6- کسی پراڈکٹ کو ڈیزائن کرتے وقت انجینئر کے لیے کیا ضروری ہے؟ (A) صرف ظاہری شکل (B) لاگت کی تاثیر (C) ذاتی ترجیحات (D) تجربہ
- 7- سائنسی دریافتوں کی ایک اہم خصوصیات کیا ہے؟ (A) وہ غیر تبدیل شدہ رہتے ہیں (B) وہ نئی نیکنالوجی کی طرف لے جاتے ہیں (C) وہ نظریاتی ہیں (D) وہ ہمیشہ لاگو ہوتے ہیں

جوابات

1- (D)	2- (C)	3- (B)	4- (B)	5- (B)	6- (B)	7- (B)
--------	--------	--------	--------	--------	--------	--------

محکمہ تعلیم کی نئی امتحانی تکنیکس (Knowledge, Understanding, Application, Analytical & Conceptual) کی روشنی میں مرتب کیے گئے مختصر جوابی سوالات

فزکس کا دائرہ کار (Scope of Physics)

9.1

مختصر جواب دیں۔

- 1- سائنس کیا ہے؟ مطالعہ فطرت کی اقسام تحریر کریں۔
- جواب: سائنس: سائنس ہمارے ارد گرد رونما ہونے والے مظاہر فطرت، طریقہ ہائے کار اور واقعات کا مجموعی علم ہے۔
- مطالعہ فطرت کو دو بنیادی حصوں میں تقسیم کیا گیا ہے۔
- (i) بیالوجیکل سائنسز جو جاندار چیزوں سے تعلق رکھتی ہیں۔
- (ii) فزیکل سائنسز جو بے جان چیزوں کے مطالعہ سے تعلق رکھتی ہیں۔
- دوسرے شعبوں مثلاً کیمسٹری اور ذوالوجی کی نسبت فزکس ایک اہم اور فزیکل سائنسز کا بنیادی حصہ ہے۔

2- فزکس سس کی وضاحت کیسے کرتی ہے؟

جواب: سس دو تین رخی حد ہے جس میں تمام اجسام اور واقعات رونما ہوتے ہیں یہ مختلف اجسام کی پوزیشن اور موشن کو کسی فورس کے تحت بیان کرنے کا ایک فریم ورک فراہم کرتی ہے۔

3- ٹائم کا پھیلاؤ (Time Dilation) کیا ہے؟

جواب: ٹائم کا پھیلاؤ (Time Dilation) ایک ایسا مظہر ہے جس میں انتہائی تیز سپیڈ سے حرکت کرنے والے آبزروور (Observer) کے لیے ساکن آبزروور کی نسبت وقت آہستہ گزر رہا ہوتا ہے۔ یہ مظہر تھیوری آف ریلیٹیویٹی کے ذریعے واضح کیا گیا ہے۔

فزکس کی شاخیں (Branches of Physics)

9.2

4- صوتیات (Sound) فزکس میں کیا مطالعہ کیا جاتا ہے؟

جواب: صوتیات قابل سماعت ساؤنڈ انرجی کی فطرت اور فزیکل خصوصیات کا مطالعہ کرتی ہے، جس میں اس کا پھیلاؤ اور اثرات شامل ہیں۔

5- فزکس میں آپٹکس کا مقصد کیا ہے؟

جواب: آپٹکس مرئی روشنی کے پہلوؤں کا مطالعہ کرتی ہے۔ جس میں اس کی رفلیکشن، رفریکشن اور ڈسپریشن شامل ہیں۔

فزکس کی بین الشعبہ جاتی خاصیت (Interdisciplinary Nature of Physics)

9.3

بین الشعبہ جاتی ریسرچ (Interdisciplinary Research)

9.4

6- فزکس کے بین الضابطہ شعبے کیا ہیں؟

جواب: فزکس کے بین الضابطہ شعبوں میں فزکس کے مطالعہ کا دیگر شعبوں کے ساتھ انضمام شامل ہے۔ فزکس ضروری اصول، ٹیکنیک اور طریقے مہیا کرتی ہے جو پیچیدہ مسائل کو حل کرنے کے لیے مختلف شعبوں میں لاگو ہوتے ہیں۔

7- آسٹرو فزکس کا مطالعہ کیا کرتا ہے؟

جواب: آسٹرو فزکس آسمانی اجسام اور مظاہر کی طبیعی خصوصیات اور عوامل کا مطالعہ کرتی ہے۔ یہ سس میں مادے اور انرجی کے درمیان تعلق کا تجزیہ کر کے کائنات کو مجموعی طور پر سمجھنے کی کوشش کرتی ہے۔

8- علم کا اشتراک کس طرح سائنسدانوں کے لیے مددگار ہے؟

جواب: علم کا اشتراک سائنسدانوں کو پیچیدہ چیلنجوں سے نمٹنے اور اہم پیشرفت میں حصہ ڈالنے کے قابل بناتا ہے۔

9- پیچیدہ مسائل کے لیے مشترکہ کوششوں کی ضرورت کیوں ہے؟

جواب: وہ مختلف نوعیت کے ہوتے ہیں اور انھیں مناسب طریقے سے حل کرنے کے لیے متعدد شعبوں سے ماہرین کی ضرورت ہوتی ہے۔

سائنسی طریقہ کار (Scientific Method)

9.5

ٹیکنالوجی اور انجینئرنگ کی سائنسی بنیاد (Scientific Base of Technologies and Engineering)

9.6

10- سائنسی طریقہ کار کیا ہے؟

جواب: یہ ایک منظم طریقہ ہے جو حقیقت کی تلاش اور قدرتی طبیعی دنیا کے مسائل کو حل کرنے کے لیے استعمال ہوتا ہے۔

11- مفروضہ کیسے بنتا ہے؟

جواب: یہ قدرتی رویے کی پیش گوئی کرنے کے لیے مشاہدات یا تجربات کے ذریعے جمع کیے گئے ڈیٹا کا تجزیہ کر کے تشکیل دیا جاتا ہے

12- ٹیکنالوجی سے کیا مراد ہے؟

جواب: ٹیکنالوجی سے مراد وہ طریقے اور ٹیکنیک ہیں جو سائنسی علم کا استعمال کرتے ہوئے تیار کیے گئے ہیں۔

مختصر جوابی کنسپٹ چوئل (Conceptual) سوالات

مختصر جواب دیں۔

- 1- جگہ اور ٹائم کیسے ایک دوسرے سے جڑے ہوئے ہیں؟
جواب: تھیوری آف ریلیٹیویٹی کے مطابق، جگہ اور ٹائم مطلق نہیں ہیں بلکہ ایک دوسرے سے جڑے ہوئے ہیں۔ کشش ثقل اور سپیڈ ان کے تعلقات کو متاثر کرتے ہیں، جیسا کہ گریویٹیشنل لینسنگ (Gravitational lensing) جیسے مظاہر میں دیکھا جاسکتا ہے۔
- 2- حرارت اور تھر موڈ انٹاکس کے پیچھے بنیادی تصور کیا ہے؟
جواب: حرارت اور تھر موڈ انٹاکس مواد کی حرارتی توانائی اور اس کے ایک جسم سے دوسرے جسم میں منتقل ہونے کے عمل کا مطالعہ کرتے ہیں جو مادے کے رویے پر اثر انداز ہوتا ہے۔
- 3- الیکٹرو میگنیٹزم کو آسان الفاظ میں بیان کریں۔
جواب: الیکٹرو میگنیٹزم الیکٹرک کرنٹ میکینک فیلڈ کے باہمی تعلق کا مطالعہ ہے اور یہ کہ یہ مظاہر ایک دوسرے پر کیسے اثر انداز ہوتے ہیں۔
- 4- زمین کے مطالعہ میں جیوفزکس کا کردار بیان کریں۔
جواب: جیوفزکس، زمین کی اندرونی ساخت، اس کے میکینک اور گریویٹیشنل فیلڈز، زلزلہ کی سرگرمی اور قدرتی مظاہر جیسے زلزلے اور آتش فشاں کا مطالعہ کرنے کے لیے طبیعی اصولوں کا اطلاق کرتی ہے۔
- 5- بین الشبجہ نقطہ نظر کیوں اہم ہے؟
جواب: یہ ناول کے حل کے لیے مختلف نقطہ نظر اور طریقہ کار کو یکجا کر کے جدت کو فروغ دیتا ہے۔
- 6- ایک نظریہ قانون کیسے بنتا ہے؟
جواب: جب ایک نظریہ کوئی بار آزمایا جاتا ہے اور اسے عام طور پر سچ کے طور پر قبول کیا جاتا ہے، تو اسے قانون کہا جاتا ہے۔
- 7- سائنسی اصول، ٹیکنالوجی اور انجینئرنگ ایک ساتھ کیسے کام کرتے ہیں؟
جواب: سائنسی دریا فتیں نئی ٹیکنالوجیز کا باعث بنتی ہیں اور انجینئرز زندگی کو بہتر بنانے اور مختلف ضروریات کو پورا کرنے کے لیے ان ٹیکنالوجیز کا اطلاق کرتے ہیں۔

اہم نکات

- 1- سائنس کیا ہے؟
جواب: سائنس مظاہر، فطرت اور واقعات کا ایک مجموعی علم ہے۔
- 2- فزکس کیا ہے؟
جواب: فزکس سائنس کی ایک بنیادی شاخ ہے جو مادہ، انرجی، پوزیشن، وقت اور ان کے باہمی تعلق کا علم ہے۔
- 3- فزکس کی چند بنیادی شاخوں کے نام لکھیں۔
جواب: فزکس کے بہت سے ذیلی شعبے ہیں جنہیں اس کی شاخیں کہا جاتا ہے۔ مثلاً میکینکس، حرارت، بصریات اور الیکٹرو میگنیٹزم وغیرہ۔
- 4- فزکس کی بین الشبجہ جاتی خاصیت کی وضاحت کریں۔
جواب: فزکس کی بین الشبجہ جاتی خاصیت فزکس کا سائنس کے دیگر شعبوں کے ساتھ انضمام اور باہمی عمل سے تعلق رکھتی ہے۔ ان میں سے چند ایک

بائیوفزکس، آسٹروفزکس، جیوفزکس، موسمیاتی فزکس اور حسابی فزکس ہیں۔

5۔ سائنسی طریقہ کار کیا ہے؟

جواب: سائنسی طریقہ کار کسی فطری مظاہرہ یا واقعہ کی حقیقت دریافت کرنے کا ایک خصوصی اور منظم طریقہ ہے۔ اس کے مراحل میں مشاہدہ، مفروضہ، تجربہ، تھیوری، پیش گوئی اور قانون شامل ہیں۔

6۔ ٹیکنالوجی اور انجینئرنگ کی اہمیت لکھیں۔

جواب: سائنسی علوم میں ترقی کی پیش رفت اور مختلف ٹیکنالوجیز اور انجینئرنگ کے ذریعے اس کے اطلاقی نے انسان کے نکتہ نظر کو تبدیل کر کے رکھ دیا ہے اور ہماری زندگیوں کو آسائش اور آرام دہ بنا دیا ہے۔

حل مشقی سوالات

1 درست جواب پر (✓) کا نشان لگائیں

9.1 فزکس برانچ ہے:

(الف) سوشل سائنس کی (ب) لائف سائنس کی (ج) فزیکل سائنس کی (د) بیالوجیکل سائنس کی

9.2 سائنس کی کون سی برانچ ٹیکنالوجی اور انجینئرنگ میں اہم کردار ادا کرتی ہے؟

(الف) بیالوجی (ب) کیمسٹری (ج) جیالوجی (د) فزکس

9.3 آٹوموبائل ٹیکنالوجی کی بنیاد ہے:

(الف) صوتیات پر (ب) الیکٹرو میکینیزم پر (ج) بھریات پر (د) تھرموڈائنامکس پر

9.4 سمارٹ فون کی صارف سے دوستانہ آپلیکیشن ہے:

(الف) لیزر ٹیکنالوجی (ب) انفارمیشن ٹیکنالوجی (ج) میڈیکل ٹیکنالوجی (د) الیکٹرونک ٹیکنالوجی

9.5 ریفریجریٹر اور ایئر کنڈیشننگ کا تعلق ہے:

(الف) الیکٹرو میکینیزم سے (ب) میکینکس سے (ج) موسمیاتی سائنس سے (د) تھرموڈائنامکس سے

9.6 سائنسی طریقہ کار کی آخری سچائی کیا ہے؟

(الف) مفروضہ (ب) تجربہ (ج) تھیوری (د) قانون

9.7 یہ بیان کہ ”اگر میں اس ٹیٹ کے لیے تیاری (مطالعہ) نہیں کرتا تو مجھے اچھا گریڈ نہیں ملے گا“ کس کی مثال ہے؟

(الف) تھیوری (ب) مشاہدہ (ج) پیش گوئی (د) قانون

9.8 مندرجہ ذیل میں سے کون سا جانچ پڑتال کے طریقوں سے متعلق ہے؟

(الف) مشاہدہ (ب) تجربہ (ج) ریسرچ (د) یہ تمام

9.9 ایک مفروضہ:

(الف) جانچے جانے یا نہ جانچے جانے کے لیے جڑا ہوتا ہے (ب) ثبوت کی بنیاد پر ہوتا ہے

(ج) کسی سوال کا ممکنہ جواب ہوتا ہے (د) یہ تمام

9.10 ایک منظم ڈیٹا کا گراف مثال ہے:

(الف) ڈیٹا جمع کرنے کی (ب) مفروضہ قائم کرنے کی (ج) سوال پوچھنے کی (د) ڈیٹا کا تجزیہ کرنے کی

9.11 ایک دروازے کا رنگ براؤن ہے۔ یہ مثال سمجھا جاتا ہے:

(د) قانون

(ج) پیش گوئی کی

(الف) مشاہدہ کی (ب) مفروضہ کی

ملاحظات

- 1- فزیکل سائنس کی 2- فزکس 3- تھر موڈ اینٹاکس پر 4- انفارمیشن ٹیکنالوجی 5- تھر موڈ اینٹاکس سے
- 6- قانون 7- پیش گوئی 8- یہ تمام 9- کسی سوال کا ممکنہ جواب ہوتا ہے
- 10- ڈیٹا کا تجزیہ کرنے کی 11- مشاہدہ کی

2 مختصر جوابات کے سوالات

9.1 اپنے الفاظ میں بیان کریں کہ سائنس کیا ہے؟ اس کے دو بنیادی گروپوں کے نام لکھیں۔

جواب: سائنس: سائنس ہمارے ارد گرد درونما ہونے والے مظاہر فطرت، طریقہ ہائے کار اور واقعات کا مجموعی علم ہے۔ سائنس کو گروپوں میں تقسیم کیا جاتا ہے:

- (i) بیالوجیکل سائنسز جو جاندار چیزوں سے تعلق رکھتی ہیں۔
- (ii) فزیکل سائنسز جو بے جان چیزوں کے مطالعہ سے تعلق رکھتی ہیں۔

9.2 فزکس کیا ہے؟ اس کی چند شاخوں کے نام لکھیں۔

جواب: فزکس: فزکس ایک بنیادی سائنس ہے جو کائنات کے مختلف اجزاء کے مطالعہ سے تعلق رکھتی ہے۔ جن میں مادہ، انرجی، خلا، وقت اور ان کا آپس میں تعلق اور باہمی عمل شامل ہیں۔

- (i) فزکس کی چند شاخیں: (ii) میکینکس (iii) صوتیات (iv) بصریات (v) الیکٹرو میگنیٹزم (vi) کوانٹم میکینکس

9.3 بین الشعبہ جاتی فیلڈز سے کیا مراد ہے؟

جواب: بین الشعبہ جاتی فیلڈز سے مراد فزکس کا دیگر مختلف تعلیمی شعبوں سے انضمام اور باہمی عمل سے متعلق ہے۔ فزکس بنیادی سائنس ہونے کے ناطے اہم اصول، ٹیکنیکس اور طریقے مہیا کرتی ہے۔

9.4 سائنسی طریقہ کار کے بنیادی مراحل کی لسٹ تیار کریں۔

جواب: سائنسی طریقہ کار: سائنسی طریقہ کار ایک منظم طریقہ ہے جو حقیقت کی تلاش، قدرتی اور طبعی دنیا کے مسائل کے حل کے لیے اختیار کیا جاتا ہے۔ یہ درج ذیل مراحل پر مشتمل ہوتا ہے۔

- (i) کسی مسئلے یا معاملے کی شناخت یا پہچان۔
- (ii) اس کے مختلف پہلوؤں کے متعلق مشاہدے کے ذریعہ معلومات اکٹھی کرنا۔
- (iii) اس کی توسیع کے لیے قیاس آرائی یا مفروضہ قائم کرنا۔
- (iv) اس مفروضہ کی تصدیق کے لیے تجربہ کرنا یا ثبوت اکٹھے کرنا۔
- (v) حاصل کردہ ڈیٹا کو ترتیب میں لانا، ممکنہ گراف کھینچنا اور ان کا تجزیہ کر کے کوئی نتیجہ اخذ کر کے نظریہ قائم کرنا۔
- (vi) نظریے کا اطلاق کرتے ہوئے اسی طرح کے دوسرے ملے جلتے معاملات و مسائل کی بار بار تصدیق کر کے اسے ایک قانون کی شکل دینا۔

9.5 مفروضہ کیا ہوتا ہے؟ کوئی ایک مثال پیش کریں۔

جواب: مفروضہ: مشاہدات اور تجربات اعداد و شمار کے تجزیے سے ایک مفروضہ قائم کیا جاسکتا ہے۔ یہ مفروضہ اس لیے قائم کیا جاتا ہے تاکہ اس کے منطقی نتائج کو پرکھا جاسکے۔ یعنی فرض کیا جاتا ہے کہ مخصوص حالات میں قدرت ایک خاص طریقے سے عمل کرے گی۔ مثلاً ہم یہ مفروضہ قائم کرتے ہیں کہ غیر شفاف چیزوں کے روشنی کے راستے میں آنے سے سائے اس لیے بنتے ہیں کہ روشنی سیدھی لائن میں چلتی ہے۔

تھیوری	قانون
جب تجربے کی کامیابی کے ساتھ مفروضہ کی توثیق ہو جاتی ہے تو یہ مفروضہ قدرت کے کسی خاص پہلو کے سمجھنے کے لیے ایک تھیوری بن جاتا ہے۔	جب تھیوری (نظریہ) کی بار بار جانچ پڑتال ہو جاتی ہے تو اسے ایک سچائی کے طور پر مان لیا جاتا ہے، جسے قانون کہتے ہیں۔

9.7 لیزرنیکنا لوجی کی بنیاد کیا ہے؟

جواب: لیزرنیکنا لوجی اناٹک فزکس کے اصولوں پر مبنی ہے یہ وسیع پیمانے پر طبی تشخیص اور علاج، دھات کاری، صنعت، ٹیلی کمیونیکیشن اور خلائی ریسرچ میں استعمال ہوتا ہے۔ یہ فوجی مقاصد کے لیے بھی بڑے پیمانے پر استعمال ہوتا ہے۔

9.8 قابل تردیدیت ہونے کا تصور کیا ہے؟ یہ کیسے اہم ہے؟

جواب: قابل تردیدیت: یہ تصور خاص طور پر متعارف کرایا گیا ہے جو یہ تجویز کرتا ہے کہ کسی نظریے کو سائنسی تبھی سمجھا جاسکتا ہے جب وہ ایسی پیش گوئی بھی کر سکے جنہیں جانچا یا پرکھا جاسکے اور مکمل طور پر غلط ثابت کیا جاسکے۔ قابل تردیدیت کی شرط اس بات کو یقینی بناتی ہے کہ نظریات مبہم، غیر مخصوص یا جانچنے والے دعوؤں پر مبنی نہ ہوں۔ یہ سائنسی نظریات کو جھوٹے یا جعلی عقائد سے الگ کرتی ہے جن کو تجربہ باقی طور پر جانچا نہیں جاسکتا۔

3 تعمیری فکر کے سوالات

9.1 کیا سائنس کی تھیوری ایک حتمی سچائی ہوتی ہے؟ مختصر بیان کریں۔

جواب: جی نہیں! سائنس کی تھیوری ایک حتمی سچائی نہیں ہے۔ سائنسی نظریات موجودہ شواہد اور تفہیم پر مبنی ہیں، لیکن وہ نظر ثانی یا تبدیلی کے تابع ہیں کیونکہ جیسے ہی نئے اعداد و شمار یا بہتر وضاحتیں سامنے آتی ہیں تو ساتھ ہی نئی ایجادات سامنے آتی ہیں اور پھر نظریات کو مشاہدات اور مظاہر کی بہتر وضاحت کے لیے دوبارہ بہتر پیش کیا جاتا ہے۔

9.2 کیا آپ سمجھتے ہیں کہ موجودہ فطرتی قوانین کو مستقبل میں تبدیلی کی ضرورت ہے؟ مختصر بیان کریں۔

جواب: جی ہاں! مستقبل میں فطرت کے موجودہ قوانین میں مستقبل میں تبدیلی کی ضرورت پڑ سکتی ہے۔ موجودہ قوانین موجودہ شواہد پر مبنی ہیں، لیکن نئی دریافتیں ایسے حالات کو ظاہر کر سکتی ہیں جہاں یہ قوانین مکمل طور پر لاگو نہیں ہوتے جیسا کہ کوانٹم میکینکس اور جنرل ریلیٹیویٹی میں دیکھنے میں آیا ہے۔ سائنس ہماری سمجھ اور وقت کے ساتھ بدل سکتی ہے۔

9.3 تین ایسے کام بیان کریں جن میں سائنس کا استعمال ہوتا ہو۔

جواب: (i) میڈیکل سائنسدان: صحت کو بہتر بنانے کے لیے نئے علاج دریافت کرنے اور بیماریوں کو ختم کرنے کے لیے اس شعبہ میں تحقیق کی جاتی ہے۔

(ii) ماحولیاتی ماہرین: ماحولیات کا مطالعہ، قدرتی وسائل کی حفاظت اور آلودگی و موسمیاتی تبدیلی جیسے مسائل کو حل کرنے کے لیے کام کرتے ہیں۔

(iii) فلکیاتی ماہرین: ماہرین فلکیات سیاروں، ستاروں اور کہکشاؤں جیسے آسمانی اجسام کا مطالعہ کرنے کے لیے سائنس کا استعمال کرتے ہیں۔

9.4 کسی تھیوری کو کب مسترد کیا جاتا ہے یا اس میں ترمیم کی جاتی ہے؟

جواب: ایک تھیوری کو مسترد کر دیا جاتا ہے یا اس میں ترمیم کی ضرورت ہوتی ہے جب نئے شواہد اس کی پیش گوئیوں سے متصادم ہوتے ہیں یا وضاحت کرنے میں ناکام رہتے ہیں۔

اگر کوئی تھیوری نئے نتائج کو ایڈجسٹ نہیں کر سکتا یا اس کی وضاحت نہیں دے سکتا تو اس پر نظر ثانی یا ترمیم کی جاسکتی ہے۔

9.5 اس بیان پر تبصرہ کریں۔ "یہ سائنٹفک تھیوری نہیں ہے کہ اگر کسی تھیوری کو درست ثابت کیا گیا ہے تو اسے غلط ثابت نہیں کیا جاسکے گا۔"
جواب: یہ بیان غلط ہے کہ ایک سائنٹفک تھیوری لازمی طور پر قابل امتحان اور غلط ہونا چاہیے یعنی اسے غلط ثابت کرنے کے قابل ہونا چاہیے۔ اگر کسی نظریہ کو غلط ثابت نہیں کیا جاسکتا تو یہ ایک درست سائنٹفک تھیوری نہیں ہے۔

9.6 مسئلہ حقیقتوں کے متعلق نئے نظریات پیش ہونے پر عمودی رد عمل کیا رہا ہے؟
جواب: مسئلہ حقیقتوں کے متعلق نئے نظریات کو اکثر شکوک و شبہات اور مزاحمت کا سامنا کرنا پڑتا ہے۔ وقت گزرنے کے ساتھ، اگر شواہد کی طرف سے حمایت کی جاتی ہے تو انہیں قبول کیا جاسکتا ہے، جس سے سمجھ میں تبدیلی آتی ہے تاہم یہ عمل عام طور پر بہت سست ہوتا ہے۔

9.7 اگر کسی مفروضہ کو جانچنا نہ جاسکے تو کیا وہ مفروضہ غلط ہے؟ وضاحت کریں۔
جواب: اگر کسی مفروضہ کو جانچنا نہ جاسکے تو وہ مفروضہ غلط نہیں ہے، لیکن یہ سائنسی طور پر غلط ہے۔ سائنس ثبوت اکٹھا کرنے اور نتائج اخذ کرنے کے لیے قابل آزمائش مفروضوں پر انحصار کرتی ہے۔ اگر کسی مفروضہ کو جانچنا نہ جاسکے یا اسے غلط ثابت نہ کیا جاسکے تو اسے سائنس تحقیقات کے دائرے سے باہر کر کے درست یا غلط ثابت نہیں کیا جاسکتا۔ سائنس میں، ایک مفروضہ کی درستی یا قابل اطلاق ہونے کا تعین کرنے کے لیے قابل جانچ اور غلط ہونا چاہیے۔

9.8 وضاحت کریں کہ کیسے ایک مختصر ڈیٹا تو ثابت نہیں کر سکتا کہ کوئی پیش گوئی ہمیشہ درست ہوگی لیکن یہ ثابت کر سکتا ہے کہ یہ ہمیشہ درست نہیں ہوگی۔
جواب: مختصر ڈیٹا یہ ثابت نہیں کر سکتا کہ کوئی پیش گوئی ہمیشہ درست ہوتی ہے، کیونکہ یہ تمام منظر ناموں کا احاطہ نہیں کر سکتا۔ تاہم یہ دیکھا جاسکتا ہے کہ پیش گوئی ہمیشہ درست نہیں ہوتی۔ پیش گوئی کو درست ثابت کرنے کے لیے مزید ڈیٹا کی ضرورت ہوتی ہے۔

9.9 تجربہ اور مفروضہ کے درمیان کیا تعلق ہے؟
جواب: تجربہ مفروضہ کی جان کرتا ہے۔ مفروضہ ایک پیش گوئی یا وضاحت ہے جسے تجربہ کے ذریعے جانچا جاسکتا ہے۔ تجربہ مفروضے کی تصدیق یا تردید کر کے ڈیٹا اکٹھا کرتا ہے۔

9.10 وضاحت کریں کہ پیچیدہ مسائل کے حل کے لیے بین الشعبہ جاتی ریسرچ اور اشتراک عمل کیوں ضروری ہے۔
جواب: پیچیدہ مسائل میں اکثر مختلف شعبوں جیسے سائنس، ٹیکنالوجی اور سماجی پہلوؤں کے متعدد عوامل شامل ہوتے ہیں۔ بین الشعبہ جاتی ریسرچ اور اشتراک عمل مختلف شعبوں کی مہارت کو اکٹھا کرتا ہے، جس سے مزید جامع تفہیم اور موثر حل ملتا ہے۔

4 تفصیلی سوالات

- 9.1 فزکس کی بڑی شاخیں کون سی ہیں؟ مختصر طور پر بیان کریں۔
جواب: جواب کے لیے دیکھیں سوال نمبر 2
- 9.2 فزکس کے بین الشعبہ جاتی فیلڈز سے کیا مراد ہے؟ اس کی تین مثالیں پیش کریں۔
جواب: جواب کے لیے دیکھیں سوال نمبر 4
- 9.3 سائنسی طریقہ کار کیا ہوتا ہے؟ مثالوں کے ساتھ اس کے اہم مرحلے بیان کریں۔
جواب: جواب کے لیے دیکھیں سوال نمبر 5
- 9.4 سائنس، ٹیکنالوجی اور انجینئرنگ کی اصطلاحات میں فرق مثالوں سے واضح کریں۔
جواب: جواب کے لیے دیکھیں سوال نمبر 7
- 9.5 روزمرہ زندگی میں فزکس کا دائرہ کار کیا ہے؟ کچھ مثالیں پیش کریں۔
جواب: جواب کے لیے دیکھیں سوال نمبر 1